

ಶ್ರೀ ಎಸ್. ಸೂರ್ಯನಾರಾಯಣರಾವ್.—ನಾಲ್ಕೈದು ವರ್ಷದಿಂದ ದೂಗು ಕೊಡುತ್ತಿದ್ದೇನೆ. ಅವರು ಮೆಡಿಕಲ್ ಆಸ್ಪತ್ರೆಗೆ ಬರಬೇಕಾಗುತ್ತದೆ ಇದರಿಂದ ಅನೇಕ ಜನರಿಗೆ ತೊಂದರೆಯಾಗಿದೆ. ಇದನ್ನು ಎಷ್ಟು ದಿವಸದಲ್ಲಿ ಮಾಡುತ್ತೀರಾ ಮಂತ್ರಿಗಳು ತಿಳಿಸಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅದಷ್ಟು ಬೇಗ ಸೇರಿಸಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ನನ್ನ (೧) ಪ್ರಶ್ನೆಗೆ ಪಂದೂರು, ದಾವಣಗೆರೆ, ಮೈಸೂರು ಇಲ್ಲಿ ಪೂರ್ತಿ ಜಾರಿಗೆ ತಂದಿಲ್ಲ ಎಂದು ಉತ್ತರದಲ್ಲಿ ಹೇಳಿದ್ದಾರೆ. ಅಮ್ಮಸಂದ್ರ ಮೈಸೂರು ಸಿವಿಂಟ್, ಮತ್ತು ಬೆಂಗಳೂರು ಉತ್ತರ ತಾಲ್ಲೂಕು ಪ್ರದೇಶ, ನೆಲಮಂಗಲದಲ್ಲಿ ಇವಲ್ಲಾ ಕಡೆ ಇದೆ ನಮ್ಮ ರಾಜ್ಯದ ಇಎಸ್‌ಐ ಒಂದು ಕಮಿಟಿ ಏನಿದೆ ಆ ಕಮಿಟಿಯವರು ಶಿಫಾರಸ್ಸು ಮಾಡಿ ವರ್ಷಾಂತರಗಳಾಗಿವೆ ಎನ್ನುವುದು ಗೊತ್ತಾದೆಯೇ, ಗೊತ್ತಿದ್ದರೂ ಪ್ರಸಕ್ತ: ಜಾರಿಗೆ ತೆಗೆದುಕೊಂಡು ಬಂದಿದ್ದೇ ಇರುವುದಕ್ಕೆ ಕಾರಣ ಏನು? ಅದ್ದರಿಂದ ತಕ್ಷಣ ಕಾರ್ಯ ಕ್ರಮ ಜಾರಿಗೆ ತರಲಿಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಒಳಂಬವಾಗಿರುವುದು ನಿಜ. ಅದಷ್ಟು ಬೇಗ ಕಾರ್ಯಾಚರಣೆಗೆ ತರಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಬೆಂಗಳೂರಿನಲ್ಲಿರುವ ವಿಕೋರಿಯಾ ಹಾಗೂ ಬೌರಿಂಗ್ ಮತ್ತು ಲೇಡಿ

ಕರ್ಜನ್, ಆಸ್ಪತ್ರೆಗಳಲ್ಲಿ ಅಸಮರ್ಪಕ ವೈದ್ಯ ಸೇವೆ ಮತ್ತು ಭ್ರಷ್ಟಾಚಾರಗಳ ಬಗ್ಗೆ.

೨೧೪. ಶ್ರೀ ಎಸ್. ಸೂರ್ಯ ನಾರಾಯಣರಾವ್ (ವರ್ತೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

ಅ) ಬೆಂಗಳೂರು ನಗರದಲ್ಲಿರುವ ವಿಕೋರಿಯಾ ಮತ್ತು ಬೌರಿಂಗ್ ಆಸ್ಪತ್ರೆಗಳಲ್ಲಿ ೧೯೮೨-೮೩ ರಲ್ಲಿ ಚಿಕಿತ್ಸೆ ಪಡೆದ ಹೊರ ಮತ್ತು ಒಳರೋಗಿಗಳ ಸಂಖ್ಯೆ ಎಷ್ಟು?

(ಆ) ಈ ರೋಗಿಗಳಿಗಾಗಿ ವಿವಿಧ ಔಷಧಗಳಿಗಾಗಿ ವೆಚ್ಚ ಮಾಡಿದ ಹಣವೆಷ್ಟು?

(ಇ) ಈ ಆಸ್ಪತ್ರೆಗಳಲ್ಲಿ ರೋಗಿಗಳಿಗೆ ಸರಿಯಾದ ಉಪಚಾರ ಸಿಗುತ್ತಿಲ್ಲದಿರುವುದು ಮತ್ತು ಭ್ರಷ್ಟಾಚಾರ ವ್ಯಾಪಕವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಈ) ಅಸಮರ್ಪಕ ವೈದ್ಯೋಪಚಾರ ಮತ್ತು ಭ್ರಷ್ಟಾಚಾರವನ್ನು ತೊಡೆದು ಹಾಕಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ಮತ್ತು ಇವುಗಳನ್ನು ಸರಕಾರವು ತೀವ್ರವಾಗಿ ಪರಿಗಣಿಸಿ ತಕ್ಷಣ ಮೂಲೋತ್ಪಾಟನ ಮಾಡುವುದೆಂಬ ಭರವಸೆ ಸರ್ಕಾರ ಕೊಡುವುದೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ವಿಕೋರಿಯಾ ಆಸ್ಪತ್ರೆ ಬೌರಿಂಗ್ ಆಸ್ಪತ್ರೆ ಒಳರೋಗಿಗಳು ೨೪,೮೫೯ ೨೨,೧೫೨ ಹೊರ ರೋಗಿಗಳು ೪,೬೮,೧೪೩ ೩,೦೨ ೮೭೮

(ಆ) ೧೯೮-೮೩ನೇ ಸಾಲಿನಲ್ಲಿ ಔಷಧೋಪಚಾರಗಳಿಗಾಗಿ ವಿಕೋರಿಯಾ ಆಸ್ಪತ್ರೆಗಾಗಿ ಲಕ್ಷ ೨೦.೪೯ ರೂಪಾಯಿಗಳು ಮತ್ತು ಬೌರಿಂಗ್ ಆಸ್ಪತ್ರೆಗಾಗಿ ೧೬.೭೪ ಲಕ್ಷ ರೂ.ಗಳನ್ನು ವೆಚ್ಚ ಮಾಡಲಾಗಿರುತ್ತದೆ

(ಇ) ಇಲ್ಲ.

(ಈ) ಯಾವುದೇ ನಿರ್ದಿಷ್ಟವಾದ ಭ್ರಷ್ಟಾಚಾರದ ಅಪಾದನೆಯು ಸರಕಾರದ ಗಮನಕ್ಕೆ ಬಂದ ಪಕ್ಷದಲ್ಲಿ ಆ ವ್ಯಕ್ತಿಯ ಮೇಲೆ ಕ್ರಮ ಕೈಕೊಳ್ಳಲಾಗುತ್ತದೆ. ಇದು ಸರಕಾರವು ಭ್ರಷ್ಟಾಚಾರವನ್ನು ನಿರ್ಮೂಲ ಮಾಡುವ ಉದ್ದೇಶದಿಂದ ಕೊಂಡಿರುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ನಾನು ಪ್ರಶ್ನೆ ಹಾಕಿದ್ದು ಈ ಆಸ್ಪತ್ರೆಗಳಲ್ಲಿ ರೋಗಿಗಳಿಗೆ ಸರಿಯಾದ ಉಪಚಾರ ಸಿಗುತ್ತಿಲ್ಲದಿರುವುದು ಮತ್ತು ಭ್ರಷ್ಟಾಚಾರ ವ್ಯಾಪಕವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ಎಂದು ಅಲ್ಲ, ಮತ್ತು ಯಾರಾದರೂ ಕಂಪ್ಲಂಟ್ ಕೊಟ್ಟಿದ್ದಾರೆಯೇ ಎಂದು ಅಲ್ಲ. ಈಗ ಎಲ್ಲಾ ಕರೆಕ್ಟ್ ಆಗಿದೆ ಎಂದು ಸರ್ಕಾರದ ಅಭಿಪ್ರಾಯವೇ? ಈಗ ತಾವು ಮಂತ್ರಿಗಳಾದ ಮೇಲೆ, ತಾವು ಆಸ್ಪತ್ರೆಗಳಿಗೆ ಹೋಗಿ ಪರೀಕ್ಷೆ ಮಾಡಿ, ನೋಡಿದ್ದೀರಾ? ನೋಡಿದ ಮೇಲೆ ನಿಮ್ಮ ಮನಸ್ಸಿಗೆ ಅಲ್ಲಿ ಚೆನ್ನಾಗಿದೆ ಎಂದು ಹೇಳುವ ಅಭಿಪ್ರಾಯ ಬಂದಿದೆಯೇ ಎಂದು ತಿಳಿಸ ಬೇಕು. ಇನ್ನು ನೀವು ಲೆಕ್ಕ ಕೊಟ್ಟಿರುವುದರಲ್ಲಿ ವಿಕೋರಿಯಾ ಆಸ್ಪತ್ರೆ, ಒಳರೋಗಿಗಳು ೨೪,೮೫೯, ಮತ್ತು ಹೊರ ರೋಗಿಗಳು ೪,೬೮, ೧೪೩ ಎಂದು ಹೇಳಿದ್ದೀರಿ. ೨೦,೪೯ ಲಕ್ಷ ರೂಪಾಯಿ ಔಷಧೋಪ ಚಾರಗಳಿಗೆ ವೆಚ್ಚ ಮಾಡುತ್ತಿದ್ದೇವೆ ಎಂದು ಹೇಳಿದ್ದೀರಿ, ಈ ಹಣದಲ್ಲಿ ಅದು ಸಾಧ್ಯವಾಗುತ್ತದೆಯೇ, ಇದನ್ನು ಹೆಚ್ಚು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ನಾನು ಮಂತ್ರಿ ಆದಮೇಲೆ ಆಸ್ಪತ್ರೆಗಳಿಗೆ ಭೇಟಿ ಕೊಟ್ಟಿದ್ದೀರಾ, ಮತ್ತು ನಿಮ್ಮ ಮನಸ್ಸಿಗೆ ಸಮಾಧಾನವಾಗಿದೆಯೇ ಎಂದು ಕೇಳಿದ್ದಾರೆ. ಹಾಗೆಯೇ ಭ್ರಷ್ಟಾಚಾರದ ಪ್ರಕರಣ ಹೇಳಿದ್ದಾರೆ ನಾನು ಲಿಖಿತವಾಗಿ ಉತ್ತರ ಕೊಟ್ಟಿರುವುದು ಇಷ್ಟೆ. ಲಿಖಿತ ವಾದ ದೂರುಗಳು ಯಾವುದೂ ಬಂದಿಲ್ಲ ಎಂದು ಹೇಳಿದ್ದೇನೆ. ಸರ್ವಜನಿಕವಾಗಿ ಹೇಳುವುದಾದರೆ, ನಮ್ಮ ಮನಸ್ಸಿಗೆ ಸಮಾಧಾನ ಇಲ್ಲ. ಇನ್ನು ಔಷಧೋಪಚಾರಗಳಿಗೆ ಒಳ ಮತ್ತು ಹೊರ ರೋಗಿ ಗಳಿಗೆ ವಿಕೋರಿಯಾ ಆಸ್ಪತ್ರೆಗೆ ೨೦ ಲಕ್ಷ, ಬಾರಿಂಗ್ ಆಸ್ಪತ್ರೆಗೆ ೧೬ ಲಕ್ಷ ರೂಪಾಯಿ ಕೊಟ್ಟು ಸಾಕಗುವುದಿಲ್ಲ. ರಾಜ್ಯದ ಹಣಕಾಸಿನ ಪರಿಸ್ಥಿತಿ ಬಗ್ಗೆ ನಾನು ನನ್ನ ಬೇಡಿಕೆಗಳಿಗೆ ಸಂಬಂಧಪಟ್ಟಂತೆ ಉತ್ತರ ಕೊಟ್ಟಾಗ ಸಾಕಷ್ಟು ವಿವರಣೆ ಕೊಟ್ಟಿದ್ದೇನೆ. ಎರಡೂವರೆ ಕೋಟಿ ರೂಪಾಯಿ ಈ ಔಷಧೋಪಚಾರಗಳಿಗೆ ಈ ವರ್ಷ ಮಂಜೂರು ಮಾಡಿದ್ದೇವೆ. ಆದರಲ್ಲೂ ವಿಶೇಷವಾಗಿ ವಿಕೋರಿಯಾ, ಬಾರಿಂಗ್, ಹುಬ್ಬಳ್ಳಿ ಕೆ ಎಂ ಸಿ, ಗುಲ್ಬರ್ಗ, ಮಂಗಳೂರು, ಮೈಸೂರು, ಬಳ್ಳಾರಿ ಈ ರೀತಿ ದೊಡ್ಡ ದೊಡ್ಡ ಆಸ್ಪತ್ರೆಗಳಲ್ಲಿ ತೀರಾ ಅವಶ್ಯಕವಾಗಿರತಕ್ಕ, ಕೆಲವು ಬೇಸಿಕ್ ಡ್ರಗ್ಸ್ ಗೆ ಎಷ್ಟೇ ಖರ್ಚಾದರೂ ನಾವೂ ಕೊಡುತ್ತೇವೆ. ಅದು ವರ್ಷದ ೩೬೫ ದಿವಸವೂ ಕೂಡ ಸಿಕ್ಕಬೇಕು ಎಂದು ಸಂಬಂಧಪಟ್ಟ ಆಸ್ಪತ್ರೆಗಳ ಸೂಪರಿಂಡೆಂಟ್‌ಗೆ ಹೇಳಿದ್ದೇವೆ. ಅದರ ಬಗ್ಗೆ ಖರ್ಚು ಮಾಡಲಿಕ್ಕೆ ಅನುಮತಿ ಕೊಟ್ಟಿದ್ದೇವೆ ಎಂದು ಅಧ್ಯಕ್ಷರ ಮೂಲಕ ಸದಸ್ಯರಿಗೆ ತಿಳಿಸಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ವಿಕೋರಿಯಾ ಆಸ್ಪತ್ರೆಯಲ್ಲಿ ಮುಖ್ಯವಾದ ಔಷಧ ಇದ್ದರೂ ಸಹ ಕೊಡುವುದಿಲ್ಲ ಎಂದು ಹೇಳಿದ ಮೇಲೆ ಅದನ್ನು ಹೊರಗಡೆ ಬ್ಯಾಕ್‌ಮಾರ್ಕೆಟ್‌ನಲ್ಲಿ ಕೊಂಡು ಕೊಂಡು ಬಂದಿರುವಂತಹ ಸ್ವಾವೇಶ ತಮ್ಮ ಗಮನಕ್ಕೆ ಬಂದಿದೆಯೇ? ಹೊರಗಡೆ ಕೊಂಡು ಕೊಳ್ಳುವುದನ್ನು ತಪ್ಪಿಸಿ, ಒಳಗಡೆಯಲ್ಲಿಯೇ ಔಷಧಿ ಸಿಕ್ಕಲಿಕ್ಕೆ ಏನು ಪ್ರಯತ್ನ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ರೀತಿಯಾಗಿ ನಿರ್ದಿಷ್ಟವಾದ ಪ್ರಕರಣಗಳು ನನ್ನ ಗಮನಕ್ಕೆ ಬಂದೇ ಇದ್ದರೂ ಇದರ ಬಗ್ಗೆ ಮಾತನಾಡಿರತಕ್ಕದ್ದು ಕೇಳಿದೆ. ಇದನ್ನು ತಡೆಹಿಡಿಯಲಿಕ್ಕೆ ಏನು ಮಾಡಿದ್ದೀರಾ ಎಂದು ಕೇಳಿದ್ದೀರಿ. ಈಗ ನಾವು ಬೇಸಿಕ್ ಡ್ರಗ್ಸ್ ಏನು ಸೆಪ್ಟೆಮಾಡುತ್ತೇವೆ, ಅದು ಪ್ರತಿಯೊಂದು ಆಸ್ಪತ್ರೆಯಲ್ಲೂ ಸದಾ ಕಾಲ ಸ್ಟಾಕುಲೇಬೇಕೆಂದು ಮಾಡುತ್ತೇವೆ. ಇದರ ಬಗ್ಗೆ ಈ ಎಸಿಟಿಂಗ್ ಬೋರ್ಡ್‌ನವರು ನಮಗೆ ಸಹಾಯ ಮಾಡಿದರೆ ಅನುಕೂಲವಾಗುತ್ತದೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ವಿಕೋರಿಯಾ ಆಸ್ಪತ್ರೆ ಮತ್ತು ಬಾರಿಂಗ್ ಆಸ್ಪತ್ರೆಗಳಿಗೆ ಕೊಡುತ್ತಿರುವ ಹಣ ಸಾಲುತ್ತಿಲ್ಲ ಎಂದು ಮಾನ್ಯ ಆರೋಗ್ಯ ಮಂತ್ರಿಗಳೇ ಹೇಳಿದರು. ರೋಗಿ ಗಳಿಗೆ ಔಷಧಿಗಳನ್ನು ತಯಾರಿಸಿ ಒದಗಿಸತಕ್ಕ ಕರ್ನಾಟಕ ಫಾರ್ಮ್ಯೂಟಿಕಲ್ಸ್, ಏನುವ ಔಷಧಿ ತಯಾರಿಕಾ ಕಾರ್ಖಾನೆ ಇದೇ ಸೆಪ್ಟೆಂಬರ್ ತಿಂಗಳಲ್ಲೇ ಪ್ರಾರಂಭವಾಗುತ್ತದೆಂದು ಹೇಳಿದ್ದರು. ಆದರೂ ಇನ್ನು ಪ್ರಾರಂಭ ಆಗಿಲ್ಲ. ಈ ಕಾರ್ಖಾನೆ ಪ್ರಾರಂಭವಾದರೆ ಬಹಳ ಕಡಿಮೆ ಹಣದಲ್ಲೇ ಒಳ್ಳೆಯ ಗುಣಮಟ್ಟವನ್ನು ಹೊಂದಿದ ಔಷಧಿಗಳನ್ನು ತಯಾರಿಸಿಕೊಳ್ಳುವುದಕ್ಕೆ ನಮಗೆ ಅನುಕೂಲ ವಾಗುತ್ತದೆ. ಆದ್ದರಿಂದ ಅದಷ್ಟು ಬೇಗ ಈ ಕಾರ್ಖಾನೆ ಪ್ರಾರಂಭವಾಗುವುದಕ್ಕೆ ಮಂತ್ರಿಗಳು ವ್ಯವಸ್ಥೆ ಮಾಡುತ್ತಾರೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕರ್ನಾಟಕ ಆಂಟಿ ಬಯಾಟಿಕ್ ಕಾರ್ಖಾನೆಯಲ್ಲಿ ಈ ತಿಂಗಳಲ್ಲೇ ಟ್ರಯಲ್ ಪ್ರೊಡಕ್ಷನ್ ಬರಬೇಕಾಗಿತ್ತು. ಆದರೆ ಒಂದು ತಿಂಗಳಕಾಲ ತಡವಾಗಿದೆ. ಬಹುಶಃ ಆಕ್ಸೈಬರ್ ತಿಂಗಳಲ್ಲಿ ಇದು ಪ್ರಾರಂಭವಾಗಬಹುದು. ಈ ಕಾರ್ಖಾನೆ ಆದಷ್ಟುಬೇಗ ಅಸ್ತಿತ್ವಕ್ಕೆ ಬಂದು ಔಷಧಿಗಳ ತಯಾರಿಕಾ ಕಾರ್ಯ ಅತಿ ಶೀಘ್ರವಾಗಿ ಆಗುವಂತೆ ಸರ್ಕಾರದ ಪಾಲಿಯಿಂದ ವಿನೇನು ಪ್ರಯತ್ನಗಳನ್ನು ಮಾಡಬಹುದೋ ಎಲ್ಲವನ್ನೂ ಮಾಡುತ್ತೇವೆಂದು ಈ ಸದನದ ಸದಸ್ಯರಿಗೆ ತಿಳಿಸಬರುತ್ತೇನೆ.

ಶ್ರೀ ಪಿ. ರಾಮದೇವ್.—ಆಸ್ಪತ್ರೆಗಳಲ್ಲಿ ಔಷಧಿಗಳ ಸರಬರಾಜು ಮತ್ತು ವಿತರಣೆ ಸಂದರ್ಭದಲ್ಲಿ ಭ್ರಷ್ಟಾಚಾರ ತುಂಬಿ ತುಳುಕುತ್ತಿದೆ ಮತ್ತು ಕಾರಣದಿಂದ ಹಿಂದೆ ಕೆಲವು ನೌಕರರನ್ನು ಸಸ್ಪೆಂಡ್ ಮಾಡಿದರು ಅದು ವಿಚಾರಣೆಯಾಗುತ್ತಿದೆ. ಕೆ. ಪಿ. ಜಿ. ಆಸ್ಪತ್ರೆಯಲ್ಲಿ ಡ್ರಗ್ಸ್ ಸ್ಟೋರ್‌ಕೀಪರನ್ನು ಸಸ್ಪೆಂಡ್ ಮಾಡಿದ್ದರು. ಅಂದರೆ ಈಗಿರತಕ್ಕ ಪದ್ಧತಿಯಲ್ಲಿ ಭ್ರಷ್ಟಾಚಾರ ತುಂಬಿತುಳುಕಲು ಅವಕಾಶ ಇರುವುದರಿಂದ ಇದನ್ನು ಸರಿಪಡಿಸುವುದಕ್ಕೆ ಬೇರೆ ವಿಧಾನವನ್ನು ಏನಾದರೂ ಹುಡುಕುತ್ತಿರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆಸ್ಪತ್ರೆಗಳಲ್ಲಿ ಔಷಧಿಗಳ ಸರಬರಾಜು ಮತ್ತು ವಿತರಣೆ ಸಂದರ್ಭದಲ್ಲಿ ಬಹಳಷ್ಟು ಅನ್ಯವಹಾರಗಳಾಗುತ್ತಿವೆ ಎಂದು ಕೇಳಿಬರುತ್ತಿದೆ. ಆದರೆ ಇದಕ್ಕೆ ಸಂಬಂಧ ಪಟ್ಟಂತೆ ಯಾವುದೇ ನಿರ್ದಿಷ್ಟ ದೂರುಗಳೂ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಇದು ವಾಸ್ತವಾಂಶ ಇರಬಹುದು. ಇದನ್ನು ಇಲ್ಲವೆಂದು ಹೇಳುವುದಿಲ್ಲ. ಆಸ್ಪರಿಂದಲೇ ಇದನ್ನು ಸರಿಪಡಿಸುವ ಸಲುವಾಗಿ ಗೌರ್ನಮೆಂಟ್ ಮೆಡಿಕಲ್ ಸ್ಟೋರ್ಸ್‌ನಿಂದ ಹಿಡಿದು ರೋಗಿಗಳಿಗೆ ಔಷಧಿಗಳ ವಿತರಣಾ ಹಂತದವರೆಗೂ ಪ್ರತಿಯೊಂದು ಹಂತದಲ್ಲಿಯೂ ಕಂಪ್ಯೂಟರ್ ಪದ್ಧತಿಯನ್ನು ಅನುಸರಿಸಬೇಕೆಂದು ಈಗಾಗಲೇ ನಾನು ಹೇಳಿದ್ದೇನೆ. ಮತ್ತು ಸಾಧ್ಯವಾದರೆ ಸರ್ಕಾರೀ ಮೆಡಿಕಲ್ ಸ್ಟೋರ್ಸ್‌ನ್ನು ಡಿವಿಜನ್‌ನಲ್ಲೂ ಪ್ರಾರಂಭ ಮಾಡಬೇಕೆಂದು ನಾವು ತೀರ್ಮಾನ ತೆಗೆದುಕೊಂಡಿರುವುದಾಗಿ ನಾನು ಆಪತ್ತೇ ಹೇಳಿದ್ದೇನೆ. ಈ ಬಗ್ಗೆ ಮಾನ್ಯ ಸದಸ್ಯರು ಸೂಕ್ತ ಸಲಹೆಗಳನ್ನು ಕೊಟ್ಟರೆ ಅದನ್ನು ನಾವು ಕಾರ್ಯಾಚರಣೆಗೆ ತರಲು ಪ್ರಾಮಾಣಿಕ ಪ್ರಯತ್ನವನ್ನು ಮಾಡುತ್ತೇವೆಂದು ಹೇಳಬಯಸುತ್ತೇನೆ.

೧೯೮೦-೮೧. ೧೯೮೧ ರ್ತಿ ಹಾಗೂ ೧೯೮೨-೮೩ನೇ ಸಾಲಗಳಲ್ಲಿ ರಾಜ್ಯದಲ್ಲಿ ನೀಡಲಾದ ವೃದ್ಧಾಪ್ಯ ವೇತನಗಳ ಸಂಖ್ಯೆ.

೨೦೨. ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗಂಳೇದಗುಡ್ಡ).—ಮುಖ್ಯಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ,-

(ಅ) ರಾಜ್ಯದಲ್ಲಿ ೧೯೮೦-೮೧, ೧೯೮೧-೮೨ ಹಾಗೂ ೧೯೮೨-೮೩ ರಲ್ಲಿ ಎಷ್ಟು ಮಂದಿಗೆ ವೃದ್ಧಾಪ್ಯವೇತನ ಕೊಡಲಾಗಿದೆ ಮತ್ತು ಹಾಗೆ ಕೊಡಲಾದ ವೃದ್ಧಾಪ್ಯವೇತನದ ಒಟ್ಟು ಮೊತ್ತ ಎಷ್ಟು. (ಜಿಲ್ಲಾವಾರು ಮಾಹಿತಿ ಬದಗಿಸಬೇಕಾಗಿ ವಿನಂತಿ)

(ಆ) ಹಾಗಿದ್ದಲ್ಲಿ, ಸರ್ಕಾರದವರು ವೃದ್ಧಾಪ್ಯವೇತನ ಬದಲು ಗಂಜಿ ಕೇಂದ್ರ ಮೂಲಕ ಬದಲಿ ವ್ಯವಸ್ಥೆ ಮಾಡುವರೇ ?

ಮಾನ್ಯ ಸದಸ್ಯರು ಹಾಜರಿಲ್ಲ

ವೃದ್ಧಾಪ್ಯವೇತನ ವಿತರಣೆ ಹಾಗೂ ಅದರ ಮಯೋಗವಾದಂತೆ ತಡೆಗಟ್ಟಲು ಕೈಗೊಂಡ ಕ್ರಮ

೨೦೩. ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಈ ಕೆಳಕಂಡ ಪತ್ನಿಗಳಿಗೆ ಮಾನ್ಯ ಮುಖ್ಯಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಅಂಜೆಯ ಮೂಲಕ ಬಟವಾಡೆ ಮಾಡುತ್ತಿರುವ ವೃದ್ಧಾಪ್ಯ ವೇತನ ಮತ್ತು ಅಂಗವಿಕಲರ ಮಾಸಾಸನವನ್ನು ನಕಲಿ ಜನರು ಪಡೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?